

दिनाङ्कः 28.06.2026

प्रातः - 06:55

प्रधानमन्त्री 'मन की बात' कार्यक्रमः

प्रधानमन्त्री नरेन्द्र मोदी अद्य प्रातः एकादशवादने आकाशवाणीतः 'मन की बात' इति कार्यक्रमे स्वीयं मनोगतं प्रकटयिष्यति । मासिकस्य अस्य आकाशवाणी-कार्यक्रमस्य एतत् पञ्चत्रिंशोत्तरैक-शत-तमं संस्करणं भविष्यति। आकाशवाण्याः दूरदर्शनस्य च सर्वाभिः वाहिनीभिः अस्य कार्यक्रमस्य प्रसारणं भविष्यति। अयं हि कार्यक्रमः आकाशवाणी-वार्ता-विभागस्य अन्तर्जालपटले www.newsonair.gov.in इत्यत्र, अपि च newsonair इति चल-दूरभाषीये तन्त्रांशे अपि उपलब्धः भविष्यति। आकाशवाणी-दूरदर्शनवार्ता-प्रधानमन्त्री-कार्यालय-सूचना-प्रसारण- कार्यालयानां यू - ट्यूब वाहिनीभिः अपि अस्य कार्यक्रमस्य साक्षात् प्रसारणं भविष्यति ।हिन्दी-भाषायां प्रसारणस्य पश्चात् अस्य प्रसारणम् आकाशवाण्या क्षेत्रीयासु भाषासु अपि भविष्यति।

प्रधानमन्त्री/सेशेल्स-यात्रा

प्रधानमन्त्री नरेन्द्रमोदी अद्य सेशेल्स-देशस्य राष्ट्रपतिना पैट्रिक् हर्मिनी इत्यनेन सह वार्तालापं करिष्यति। उभौ नेतारौ द्वैपाक्षिकसहयोगस्य पूर्णव्याप्तेः समीक्षां करिष्यतः तथा च परस्परस्य क्षेत्रीयान्तराष्ट्रिय-विषयेषु मतानां आदानप्रदानं करिष्यतः। अद्य प्रधानमन्त्री श्रीमोदी सेशेल्स-देशस्य राष्ट्रियसभां सम्बोधयिष्यति, भारतीयप्रवासि-सदस्यैः सह संवादम् अपि विधास्यति। पश्चात् प्रधानमन्त्री रोश-कैमन-इत्यत्र राष्ट्रियदिवस-समारोहे भागं भजिष्यति। मन्त्रालयेन उक्तं यत् भारतीय-रक्षाबलानां एकेन दलेन सह भारतीय-नौसेनायाः द्वाभ्यां नौकाभ्यां सह श्रीमोदी उत्सवे भागं ग्रहीष्यति। प्रधानमन्त्री मोदी हयः सेशेल्स-देशस्य त्रिदिवसीय यात्रायां विक्टोरिया-नगरं सम्प्राप्तवान्। विमानस्थानके सेशेल्स-देशस्य राष्ट्रपतिना डा. पैट्रिक् हर्मिनी इत्यनेन तस्य भव्यं स्वागतं विहितम्।

पियूष गोयलः

केन्द्रीयवाणिज्योद्योगमन्त्री पियूष-गोयलः भारतीय-समवाय-विशेषान्, भारत-यू. के. व्यापक-आर्थिक-व्यापार-सन्धेः (सी. ई. टी. ए.) इत्यस्यन्तर्गतम् उदयोन्मुखावसरान् सुस्थिर-व्यापार-वृद्धौ परिवर्तयितुं, यू. के.-देशस्य समकक्षैः सह सम्पर्कं सुदृढं कर्तुं प्रार्थयत्। लण्डन्-नगरे भारत-यू. के.-प्रगति-व्यापार-पूर्णसम्मेलने सहभागिनां नेतृत्वावधौ मन्त्रिणा इदम् उक्तम्।

दिल्ल्याः मुख्यमन्त्री रेखा गुप्ता

दिल्ल्याः मुख्यमन्त्री रेखा गुप्ता वर्या सावधानं कृतवती यत् यानि कोचिङ्ग्-इति प्रशिक्षण-केन्द्राणि अनिवार्य-सुरक्षा-मानदण्डानां पालनं न करिष्यन्ति तानि दिल्ल्यां कार्यं कर्तुं न अनुमन्यन्ते। एकस्मिन् वीडियो-सन्देशे श्रीमती गुप्ता अवदत् यत् दिल्ली-सर्वकारः शीघ्रमेव कठोरं निरीक्षणं, बृहतरं उत्तरदायित्वम्, छात्राणां सुरक्षां च सुनिश्चेतुं दृढं विनियामकविधिम् प्रावर्तयिष्यति।

मौसम

भारत-ऋतु-विभागेन अद्य असम-मे॥लय-उप-हिमालयीय-पश्चिमबंगाल-सिक्किम-प्रदेशेषु अत्यधिक-वृष्ट्यै रक्तवर्णीया पूर्वसञ्चेतना प्रसारिताऽस्ति। विभागेनोक्तं यत् बिहार, छत्तीसगढ, कर्नाटक, कोङ्कण, गोवा, ओडिशा, तमिलनाडु-पुदुचेरी, करैकल, तेलङ्गाना, विदर्भ, लक्षद्वीप, अण्डमान्-निकोबार्-द्वीपेषु अपि आगामी दिनद्वयोः महतीवृष्टिः भवितुम् अर्हति। ऋतु-विभागेन ख्यापितं यत् श्वः दिल्ली, हरियाणा, चण्डीगढ, उत्तरप्रदेश् इत्येतेषु प्रदेशेषु उष्णतरङ्गस्य स्थितिः भविष्यति।

फ्रीफ़ा-विश्वकप

फ्रीफ़ा-विश्वकप-क्रीडायां इंग्लैंड-देशेन अद्य प्रातः अमेरिकादेशस्य न्यू जर्सी-क्रीडाङ्गणे स्वस्य ग्रूप्-एल्-क्रीडायां पनामा-देशं द्वे-शून्यं इत्यन्कैः पराजितम्।

संस्कृत - साप्ताहिकी

प्रियाः श्रोतारः, संस्कृतजगता सम्बद्धैः विभिन्नैः क्रियाकलापैः संवलितस्य संस्कृत-साप्ताहिकीति-विशिष्ट-कार्यक्रमस्य प्रसारणम् आकाशवाण्याः एफ.एम.गोल्ड-प्रवाहिकातः अद्य मध्याह्ने सार्धक-वादनतः भविष्यति, भवन्तः सर्वे श्रोतुं प्रभवन्ति।

॥इति वार्ताः॥